

Carmen Cassar  
VS  
Fantasy Tours/Golden Travel Club Ltd.

Illum 30 ta' Novembru, 2012

**It-Tribunal**

Wara li ha konjizzjoni tal-Avviż fl-ismijiet fuq premissi pprezentati fit-3 ta' Settembru, 2012 fejn ir-rikorrenti talbet danni ta' hames mitt ewro (€500), rappreżentanti prezz ta' vaganza li giet ikkanċellata.

Is-soċjeta' ntimata pprezentat risposta bil-miktub għal din it-talba u attendiet għas-seduta.

Illi wara li sema' x-xhieda ġuramentata tar-rikorrenti li hija l-istess rikorrenti, u wara li sema' x-xhieda tal-intimat li huwa rappreżentant tas-soċjeta' intimata, u wara li ha konjizzjoni tal-fatti kif ukoll taċ-ċirkostanzi kollha tal-każ;

**Ikkunsidra s-segwenti:**

Ir-rikorrenti ssottomettiet bil-miktub illi hija kienet ibbukjat vaganza mad-ditta ntimata u fiit jiem qabel, din il-vaganza kienet giet ikkanċellata. Ir-rikorrenti kienu hallsu sitt mija u hamsin ewro (€650) f'Diċembru 2011, pero' kienu thallsu l-flus lura f'Lulju 2012 u liema flus gew aċċettati.


L-intimat issottometta illi r-rikorrenti kienu thallsu l-ispejjeż kollha lura u għalhekk m'għandhom jagħtu xejn.

**It-Tribunal jinnota illi:**

It-Tribunal, jinnota illi għalkemm il-pendenza giet solvuta, peress li r-rikorrenti aċċettat il-flus, xorta hemm il-kwistjoni ta' l-imghaxx ta' dawn ir-rikorrenti.

**Għal dawn il-motivi:**

It-Tribunal, qed jilqa' t-talba tar-rikorrenti, b'dan illi jillimita d-danni għal għoxrin ewro (€20), u bl-ispejjeż kontra l-istess soċjeta' ntimata.

  
Avv Martin Fenech  
Arbitru